

Malta f' Mejju tal-1935: Esebizzjoni ta' Ritratti minn kollezzjonijiet tal-Arkivji Nazzjonali u dik personali ta' Giovanni Bo

Dr Simon Mercieca

Bejn il-5 u t-12 ta' Mejju 1935, il-Gvern Kolonjali Ingliż organizza numru ta' attivitajiet kbar biex ifakkar l-anniversarju tal-fidda (Silver Jubilee) tar-Re Ġorġ V. F' Mejju ta' dik is-sena kien għalaq 25 sena fuq it-tron tal-Ingilterra.

Dawn l-attivitajiet kienu jikkonsistu f' ikliet għall-orfni, attivitajiet sportivi għat-tfal tal-iskola, tea parties għas-sinjuri f' San Anton, teatru u ċinema għat-tfal b'xejn u dik li kienet imsejha "battle of flowers" fejn għall-ewwel darba daħal il-kuncett ta' karrijiet tal-Karnival imzejna bil-fjuri tal-karti u dawk ta' fuqhom kienu jittfegħu l-fjuri tal-karti lil xulxin.

Ma kienx jonqos il-baned f' dawn il-manifestazzjonijiet li taw l-allegrija tagħhom, waqt li każini u hwienet ġew mistiedna biex ižejnu l-faċċati tagħhom. Kien hemm premijiet għall-ahjar faċċati. Fuq kollox, kien hemm mixegħla bis-searchlights tal-port u ta' numru ta' knejjes u postijiet prominenti oħra. Għall-1935, din kienet xi haġa spettakulari meta tqis li f' Malta kien għad hemm hafna djar mingħajr dawl jew kif kienu jsejnhulha luce elettrika.

Għawdex ukoll kellu s-sehem tiegħu bi zjara tal-Gvernatur Campbell bhala

parti minn dawn iċ-ċelebrazzjonijiet f' din il-gżira. Il-parati militari f' Malta u xi Te Deum f' San Ġwann ma naqsux ukoll.

Dawn l-attivitajiet ġew immortalizzati b' numru ta' ritratti li illum qegħdin miġbura f' kollezzjonijiet privati u oħrajn pubbliċi. Grazzi għall-APS Bank, numru ta' ritratti minn żewġ kollezzjonijiet magġuri, jiġifieri dik tal-Arkivji Nazzjonali u dik ta' Giovanni Bonello, qed ikunu esebiti f' din il-wirja. Dawn ġew riprodotti mingħajr ma saret l-ebda manipolazzjoni fuqhom u illum jinsabu għall-wiri fil-foyer tal-APS Bank fis-Swatar.

Din l-esebizzjoni hi akkumpanjata b' katalogu, fejn fih ġew riprodotti ritratti li qed ikunu esebiti, b' deskrizzjoni tal-avvenimenti li huma kienu qed jimmortalizzaw. Fih ukoll introduzzjoni storika minn Leonard Callus dwar l-istorja ta' dan il-Jubilee. Callus pinga d-dinja soċjali u politika Maltija tas-snin tletin tas-seklu l-iehor. Kienet dinja xejn sabiħa. Ma tlietna xejn minnha meta spiċċat. Kienet dinja magħmula minn ċirki ta' espjonaġġ qawwi Ingliż, immexxi fost l-oħrajn mill-Bertram Ede u Roger Strickland.

Kien żmien meta l-Ingilterra kienet temmen fil- "welfare society" u f' it li xejn, kienet titkellem dwar l- "istat soċjali". Għall-bidu l-Ingliżi hasbu li l-

Maltin kellhom iħallsu għal dawn l-avvenimenti. Indunaw li fil-kuntest tal-aggressjoni kulturali Taljana, fejn l-Italja Fawxista saret l-uniku sors ta' edukazzjoni għal dawk li riedu jittgħallmu u ma kellhomx mezzi meħtieġa, din kienet se tispara f' wiċċhom u b' hekk biddlu r-rotta u ddeċidew li għandu jhallas l-Imperu.

Kienu wahħlu fil-popolazzjoni kbira ta' Malta bhala l-kawża tal-ekonomija hażina f' pajjiżna. F' it emmu li l-popolazzjoni kbira Maltija hija wkoll kapital għall-iżvilupp ekonomiku. Kien żmien fejn dawk li hasbu li Malta setgħet tgħaddi mingħajr l-Ingliżi kienu mghoddijin ta' mgienien u għedewwa tal-poplu. Iż-żmien tahom raġun. Fi f' it snin, dan l-imperu kien spiċċa u Malta hadet l-indipendenza tagħha u għamlet miraklu ekonomiku anki jekk il-popolazzjoni tal-gżira kienet hafna ikbar minn dik tal-1935.

Johroġ ċar mill-istudju ta' Callus, li l-Ingliżi riedu jużaw dawn l-avvenimenti biex iroxxu l-bżar fl-għajnejn. Fil-konkluzjoni tiegħu, Callus jagħmel referenza għal detto famuż Latin meħud mill-Guvinale ta' "pane et circenses" jew "hobż u loġħob". Dak kien li ppruvaw jagħmlu b' dawn l-avvenimenti l-Imperjalisti Britanniċi.

Callus daħal fid-dettall ta' kif intefqu l-flus. L-ikbar ammonti ntefqu fuq il-baned u



Replika tax-xini San Giovanni, maħdum mill-haddiema tad-Dockyard, waqt il-Karnival fuq l-Ilma li kien organizzat it-Tlieta 7 ta' Mejju 1935

l-loġħob tan-nar. Magħhom zied bnadar għat-tfal halli jxejruhom. Imbagħad kien hemm attivitajiet ta' karità, bhala ikliet għat-tfal tal-orfni.

L-Imperjalizmu elitista Ingliż tant kien qawwi, li xi għalliema bdew jagħfsu fuq it-tfal biex jixtru libsa biex ikunu jistgħu jattendu għal dan l-ispettaklu f' għieħ ir-Re tal-Ingilterra. Imbagħad xi hadd f' sensieħ fid-Dipartiment hareġ struzzjonijiet li m'hemmx għalfejn ilbiesi godda għad dan kien se jwassal biex hafna 'tfal ma jkunux jistgħu jattendu minhabba l-faqar li kienu fih.

Ritratt minnhom jipprezenta din l-idea ta' dan il-faqar bit-tfal jiġġieldu ma' xulxin biex jiġbru xi sold li xi hadd kien tefgħalhom fl-art (ara paġna 24). Dan ir-ritratt fakkarni f' xeni komuni li kien ikollna fil-port il-kbir f' dawn l-istess żminijiet meta l-bahrin Ingliżi kienu jittfegħu xi sold fil-bahar minn fuq xi bastiment u hafna tfal kienu jghoddsu fil-hama għalih.

Wieħed mit-tfal li kien jgħum biex jiġbor xi sold kien jgħid li tghallem jgħum b' għajnejh miftuħa biex ikun jista' jiġbor xi sold. Baqgħu impressjonati f' mohħu l-bahrin

jidhku bih u bit-tfal shabu wara li jkunu ġabru dan is-sold. Wieħed jista' jifhem għalfejn dan it-tifel meta kiber sar jobghod lill-Ingliżi u dan l-element ta' tbatija u ta' umiljazzjoni ma nsieħ qatt u baqa' jgħaddi dawn il-memorji xejn sbieħ lil uliedu u wlied uliedu meta kienu jmorru jzuruh fid-dar żghira tiegħu fl-Isla u jistaqsuh dwar tfulitu.

Ritratt ieħor juri li l-polemika kulturali tas-snin tletin hareġ anki f' dawn l-avvenimenti. Kienet saret galera li għet esebita fil-port. Izda Callus jurina wkoll li kien hemm hsieb li jinbena bastiment tal-Vikingi. Fil-fatt din inbniet mill-iscouts. L-ispjegazzjoni ta' dan għandha tinsab fil-fatt li l-galera kienet tirrappreżenta l-kultura marittima Taljana u dak kollu li kien Taljan beda jiġi mpingi bhala Fawxista f' Malta waqt li Vikingi kienu jidhru bhala l-antenati storiċi tal-Ingliżi, anki jekk fuq il-kuntest lokali, l-Istriklandjani kienu jippreferu jgħidu li l-antenati tal-Ingliżi kienu l-Feniċi. Dan jispjega għala l-iscouts ingħataw li jibnu dan il-bastiment tal-Vikingi.

Fuq kollox, Callus ifakkarna



Il-Gvernatur Campbell jindirizza t-tfal tal-iskola u l-iscouts Għawdxin fit-Tokk waqt iż-zjara li għamel f' Għawdex il-Hamis 9 ta' Mejju 1935 bhala parti miċ-ċelebrazzjonijiet tal-Ġublew tar-Re

UFFIĊĊJU TAD-DEPUTAT PRIM MINISTRU
MINISTERU GħALL-AFFARIJET EWROPEJ
SEGRETARJAT PARLAMENTARI
GħALL-PRESIDENZA TAL-UE 2017 U FONDI EWROPEJ

EKONOMISTA

Qed jintlaqgħu applikazzjonijiet għall-pożizzjoni ta' Ekonomista fi hdan il-Ministeru għall-Affarijiet Ewropej u t-Twettiq tal-Manifest Elettorali.

L-applikazzjonijiet flimkien ma' CV iddettaljata jridu jintbagħtu fid-Direttorat għas-Servizzi Korporattivi, Ministeru għall-Affarijiet Ewropej u Twettiq tal-Manifest Elettorali, Tal-Pilar, 31B, Triq Marsamxett, il-Belt Valletta, VLT 1850 jew jintbagħtu permezz tal-Online Government Recruitment Portal fuq <http://recruitment.gov.mt> mhux aktar tard minn nofsinbar tal-Ġimgħa, 19 ta' Ġunju 2015.

Dawk li huma interessati f' dawn il-pożizzjonijiet jistgħu jiksbu aktar informazzjoni mill-Gazzetta tal-Gvern ippubblikata fid-29 ta' Mejju 2015.

L-applikazzjonijiet jistgħu jitnizzlu minn:

<https://opm.gov.mt/en/PAHRO/RESOURCING/Pages/Forms%20and%20Templates/Forms-and-Templates.aspx>

Ritratti ta' Zmien l-Imperu

ello għall-wiri fil-foyer tal-APS Bank fis-Swatar



Grupp ta' tfal, li ma kinux jattendu l-iskola, wara festin li kien organizzat għalihom. Ta' min jinnota li whud minnhom għandhom borża helu

Leonard Callus pinga d-dinja soċjali u politika Maltija tas-snin tletin tas-seklu l-iehor. Kienet dinja xejn sabiha. Ma tifna xejn minnha meta spiccat

li, waqt li kienu għaddejnin dawn il-manifestazzjonijiet f'għieh Re Gorg V, fit-tarzna kien hemm krizi kbira. Il-krizi tal-Abbissinja, jiggifieri meta l-Italja Faxxista invadiet u hadet l-Etjopja, wasslet biex ir-relazzjonijiet bejn l-Ingilterra u l-Italja marru għall-agħar. Kien hemm min fost l-Ingliži li ga beda jahseb fuq gwerra bejn dawn iż-żewġ pajjiżi. Ir-riżultat kien li l-flotta Ingliża tal-Mediterran, li sa dak iż-żmien kellha l-baži f'Malta, telqet lejn Lixandra. Dan wassal għal krizi fit-Tarzna u madwar il-port kollu għaliex hafna familji kienu jghixu b'mod indirett minn fuq it-Tarzna.

Callus ifakkar f'kaz ieħor tad-despotizmu Ingliż u dan kien jikkoncerna liż-żagħżuħ Gorg Borg Olivier. Meta kienu għaddejnin dawn l-avveniment, Borg Olivier kien ga involut fil-politika, f'dawk li illum jissejhu 'student politics'. Hu kien il-President tal-Assoċjazzjoni tal-Istudjanti Universitarji jew kif kienet imsejha dak iż-żmien il-'Comitato Permanente Universitario'. Dan kien gie xolt mill-Ingliži minhabba li skont huma, dawk li kienu jmexxuh kienu jagħmlu minn dawk li l-istess Ingliži kienu qed jqsu bhala "traitorous citizens from loyal Malta". Dak iż-żmien, The Times kienet fahhret id-deċiżjoni tal-Gvern. Kienet il-gazzetta li trewwah il-politika 'faxxista' tal-Gvern Ingliż.

Fuq kollox, dan l-istudju jagħti tagħrif interessanti dwar il-qagħda generali tal-edukazzjoni f'pajjiżna. Jitkellem dwar il-livell għoli ta' assenteizmu fl-iskejjel ta' dik il-habta. L-Ingliži ġew konxju tiegħu,

mhux għax verament kien hemm interess fl-edukazzjoni, iżda għax riedu jkunu jafu kemm kien se jkun in-numru ta' tfal li kienu se jattendu għal dawn l-avvenimenti!

Għal dawk li jinteressawhom l-istorja tal-irhula, Callus jagħti wkoll l-avvenimenti partikolari li saru fl-ibliet u l-irhula Maltin matul dan il-Jubilee. Ftit huma dawk il-persuni li illum għadhom jiftakruhom. Kienu għadhom tfal. Meta staqsejt xi whud minnhom, li illum għandhom mad-disgħin sena x'jiftakru, il-memorji tagħhom huma vagi. Dak li l-aktar baqgħu jiftakru kienet il-borża tal-helu!


Din l-esebizzjoni ta' ritratti giet imsemmija bhala "The Calm before the Storm" b'referenza għall-maltempata kbira li kienet ġejja fuq Malta permezz tat-Tieni Gwerra Dinija.

Illum huma ftit dawk l-istituzzjonijiet li għadhom jemmnu fil-kultura. Il-Bank tal-Knisja Kattolika, APS, huwa wiehed minn dawk li għad għandhom qalbu l-kultura u din l-esebizzjoni hi xhieda ta' dan. Dawk li jhobbu l-fotografija għandhom xalata ta' ritratti storiċi meħudin meta t-teknika u l-ġhodod tal-fotografija kienu għadhom primittivi. Dawk li għandhom għal qalbhom l-istorja, jistgħu jgawdu r-ritratti storiċi akkumpanjati minn text storiku, miġtub bl-Ingliż.

Dan il-ktieb qed jingħata b'xejn lil dawk kollha li jżuru din l-esebizzjoni. B'hekk mhux biss qed igawdu minn katalogu jew souvenir li jiġbor fih dawn ir-ritratti, iżda wkoll minn rakkont storiku li jitkellem dwar l-avvenimenti tas-snin tletin tas-seklu għoxrin.



Karru mzejjen waqt il-Battalja tal-Fjuri li nżammet is-Sibt 11 ta' Mejju 1935 mill-5:00pm 'l quddiem. Il-karru jinsab għaddej bejn żewġ binjiet li spiccat fit-Tieni Gwerra Dinija, it-Teatru Rjal u l-istazzjon tal-ferrovija.



Baxter

Baxter tipproduċi apparat mediku li jintuza għall-pazjenti fl-isptarijiet u l-kliniċi.

Minhabba tkabbir fil-produzzjoni lokali, għandna bżonn nimpjegaw:

Operators

Xogħol l-operator jinkludi xogħol manwali fuq settijiet tal-IV Therapy.

Huwa neċessarju li l-applikanti jkollhom:

- Livell bażiku ta' Ingliż u Matematika.
- Ikollhom it-trasport tagħhom.
- Ikunu lesti li jaħdmu fuq rotazzjoni ta' 3 shift.
- Ikunu għalqu t-tmintax-il sena.

Għal dan ir-rwol qegħdin noffru t-taħriġ kollu neċessarju.

Applikanti li huma interessati, jistgħu:

- Iċemplu fuq in-numru 25964000
- Jibagħtu CV fuq l-email jobs_malta@baxter.com
- Jigu japplikaw fir-reception ta' Baxter Ltd, A47 Industrial Estate, il-Marsa, MRS3000